

ገረብ ብእዝና፡ 23,11.2018፡

ብዛዕባ ክልል ትኩረት ኣምባሳደሶር ዓንደሚካኤል ዝምልከት ሓበሬታ ብዮሃንስ ሰባህቱ ሃብተስላሴ ዝተጻሕፈ ኣንቢቢ።

ዮሃንስ፡ እቲ ኣርእስቲ ተወንዚፉ ከይተርፍ ምዃኽኻርካ ኣመስግነካ። እንተኾነስ ውድባት ህግደፍ ብዛዕባ ኣሰዋውኣ ኣምባሳደር ከርድኡኻ ትጽብ እንተሊኻ ተጋጊኻ። ምኽንያቱ ንሳቶም ፈቲኖሙኻ እንተኾይኖምም ዝተዓደሎም ዕዮ ሰልፊ ከዝርጉሑ ስለዘለዎም ጥራይ'ዮም። እንተ'ቶም ደመኛታት፡ ደም ከምዘይሰዶም ተረዲኦም ብምሽቓል'ዮም እንታይ ይባሃል



ከምዘሎ ክፈልጡ ብወሰን-ወሰን ሓበሬታ ክረኽቡ ነገር ይፈራፍዑ ዎ ከም ዝህልዉ ኣይጠራጠርን። ምኽንያቱ ክድፈን ተደሊዩ ዘሎ እ ቲ ብግሩህ ፊርማ ስወእ ከምተፈቐደ ተመሲሉ 'ዝተጻሕፈ ሓተላ ኑ ክሌር' ዘይኮነ፡ ብቀንዱ እቲ ኣብ ኩሉ መልክዕ ናብራና ዝደፍኑዎ ዘለዉ ዱቕ ሓተላ ጸረ-ኤርትራውነት ምዃኑ ስለዝተጋህደ።

እምበርክ እንተሓሰብካዮስ ነታ ዝበልካያ መርከብ ሓተላ ኑክሌር ዘተ ኣናግድ ቦታኽ ኣሎዲዩ ኣብቲ ፊት ቤት ናይ ኣብሻ-ሜሎቲን ስግሩ ዘሎ ርእሲ ምድርን?

ከምኡ ካብ ሰማዕታኻ እቲ ቡርኩታታት'ኮ ግድን ኣእማን ኣለዎ! እ ሞ ብዛዕባ መስዋእቲ ዓንደሚካኤል ካሕሳይ ካብ ውድባት ህግደፍ ክትርዳእ እንተዘይተጸበኻ ይምረጽ።

ኣብ ርእሲ ትግሃትካስ ሓደ ካብቶም ኣብታ ናይ ጣሊያን ኤምባሲ ኤርትራ መሳርሕቶም ዝነበረ ብጻዮምውንኮ ኣብ ስሙን ሓመድ ድብ ኣምባሳደር ዓንደሚካኤል ካብ ዓዲ ጥልያን ኣብ ሳንዲቕ ተዓሺጉ ኣስመራ ብምምጻእ ኣብ ጎድኒ መራሒ ኡ ከምተቐብረ ስለዝሰማዕና ንእግረ መገድኻ እንተትሓተሉ ከንደይ ምጸበቕ። እንተ ብወገይ እቲ ከምዝመተ ዝተወርየሉ ሰብ ዳግማይዶ ተፈጠሩ ወይስ ከይመተ ምዉት ተወርየሉ ከየገደሰ ብሂወት ምህላዉ'የ ዝፈልጥ። ንምንታይ ከምዝመተ ከምተወርየሉ ንዝምልከት ግና ንጉጅለ ባዶ ሰለስተ (03) ሓቲተ ዘጣለልኩዎ ነገር እንተሊዩ፡ 03 ተገምጢላ ኣነ፣ ኣነ ኢየ ዝብለካ ሓሲየ ዘውረኹዎ ከይኸውን ንነብሲይ ክሓታ ሓቢራትኒ ጥራይ ዘይኮነ ከተፋጥጠለይውን ፈቲና 03!

ንስኻ ግዱስ ዜጋ ድማ ብዛዕባ ናይ'ቲ እዋን ፍጻመታት ባጽዕ ካብ በጻሕካዮስ ንኣንፈይ ንእሹቶ ክውስኸካ፡ ብዛዕባ ክልል ት ሓርበኛ ስነ-ጥበባዊ ኣብራሃም ኣፈወርቂውን ክትውከስ ከምዝነበረካ መሲሉ ተራእዩን ከምዘሎ ሕሹኽ ክብለካ ምደለኹ። ከምኡ እንተትገብር ኣይምሳኣንካዮን እቲ ጉድ ወደባዊት ከተማና። ምናልባሽ ካብ ሰብ እንተዘይረኽብካዮ ካብቶም ኩሉ ዝተዓዘቡ ዓሳታት ቀይሕ ባሕሪውን ምረኽብካዮ። ንዓታቶም ክትረኽቡም ድማ ኣይምጸገመካን።

ከምዝፍለጥ ፕረሲደንት ኢሳይያስ ኣብኡ ዓስኪሩ እንክሎ ደቂ'ቲ ዓዲ ዓሳ ከይገፉ ስለዝተኸልከሉ፡ ዓሳታት ድማ ድሃይ ሃ ደንቶም ደቂ ባጽዕ ሓርቢትዎም ሃለዎቶም ክፍትሹ ናብቲ ገማግም ክቀላቐሉ ኣብዝጀመሩሉ፡ ከይሓሰቡሉ ኣብ ዝተተኸለ ዘራእቲ ኣልቃም ኣትዮም ከምተኣርበዱ ሰሚዕካዮ ትኸውን። እዎ ኣብኡ እንተኣርካስ ምስቶም ድሃይ ናይ'ቶም ድሃይ ሃደ ንቶም ክገብሩ ክብሉ ተገዲዮም ጸዕዳ ከብዶም ብምግልባጥ ኣብቲ ባሕሪ ጸምበለል ዝብሉ ንዝነበሩ ኣሕዋቶም ክገብሩ ምስ ዝመጹ ዓሳታት ምተራኹብካ'ሞ፡ እቲ ስራሕሲ እንክላይ ንኣብራሃምውን ከምዝበጽሑ ምነገሩኻ ዓሳታት ቀይሕ ባሕሪ!

እንተ'ቲ ኣምባሳደር ዓንደሚካኤል ካብ ኣስካላ ከምዝጸደፈ ዝሰማዕካዮ'ሞ ንሕናውን ብእዋኑ ሰሚዕና ክዲብናዮ ኢና።

ጉዳም፡ ከምኡ'ኳ ዝደነቐና ነገር ነይነበረ! ይብሉዎ እቶም ፈነውቲ ሓሳት፡ ኣምባሳደርሲ ብከምዛ ኣብዛ ስእሊ ትርእዩዎ ኣ ከዳድና ማዕሪጉ ነታ ኣብቲ ጥርዚ ዓቢ ሆቴል (ኒያላ) ኮይና ትጽብዮ ዝነበረት ጓል እኖኡ ዝኸውን ሕጃፍ ጉራ-ጉራን በዓል ጥዑም ሽታን ዕንባባ ሓቕፉ ደረጃታት እናተጠወዩ ንዕቅብ ኣብዝህንፈፈሉ ህሞት፡ ሽታት ክብልን፡ ኣብዛ ጥርዚ በላሕ መራግጾ ደረጃ ክስጣሕን ከምዛ ሓንቲ! በሉና። ብኣ ንብኣ ድማ ቀረንቀራ ርእሲ ኣምባሳደር ከምዛ እንቁላሊሕ ከየድለወት ተጀፊዓስ፡ እቲ ሃገር ዘመሓደር ትሕዝቶ ሽከና ርእሲ ኣብ ኣስካላታት ተኸሲሱ ንቁልቁል ከምዝቀላዘን እቶም 'በጋ ጣሚ' ዝሰዓቡዎ ናይ ገድሊ ብጮቱ ድማ በቲ ዝተረኸበ ክፋእ ምሒር እናስቆርቆሩ ብከቢድ ሓሊዮት ንዝተኸወደ ትሕዝቶ ሓምሓም ርእሲ ሓፊሶም ግቡኡ ከምዝገበሩሉ ሰምዑት እዝኒ።

መቐን ምጽናሕ ጽቡቕ እንዲዩ፡ ኣእዛንና በቲ ናይ'ቲ እዋን ስማዕ ተደፊነን እንክለዎ እዚ ናይ ሎሚ ማይ ዘይጠዓመ ዕላል ክንሰምዕውን ተኣዚዙ'ዮም፡ ካበይ ምምጻኡ'ኳ እንተዘየገደሰ ስለምንታይ ምምጻኡ ንዝምልከት ግና ጽንሕ ጥራይ!

“ኣይትዛረብ እዝኒ ኣለዎ ገረብ” ክባሃል ንሰምዕ ኢና። እንክላይ ዝፈሰሰ ንጹህ ደም ከምዘይሰድድ ንሰምዕ። እቲ ንሰምዎ ድማ ዝበዝሐ እዋን ከምቲ ዝተባህለ ምዃኑ እናረኣና ንከመይነቱ ክንፈትሖ ኣይንኸእልን ንኸውን። ግና ድማ ገረብ ኣእዛን እንተልደዎስ ኣዲነቲ ክህልዎውን ንትሰፎ። እንተኾነስ እዝን ክልተ ኣካላት ገረብ፡ ብስም ህዋሳት ንኩሉ ዝሰማዕን ዝርእን ክሰምዎን ክርእኦን ዘይክእላ፡ ወይውን ከምስክራ ካብዘይምድላይ ደናቕርን ዕውራትን ኮይነን ዝተርፋ ከምዘለዎ ምፍላጡውን ጽቡቕዮ። እቲ ቀንዲ ምኽንያት ቡኸረት፡ ኣገልግሎት ንተጸበይቲ ምትእንጋድ ዚያዳ ሕልናዊ ጉዳይ ምዃኑ ኦውን ክደግሞ እመርጽ።

ወያ ሞት ኣምባሳደር ዓንደሚካኤል ዝራኣየት ዓይኒ እምብኣር ተጋሪዳ ወይ ኣፍ ስኢና ግዲ ክሳብ ሎሚ ኣየድመጸትን።

እንተ'ታ ዝሰምዐት እዝነ'ሞ ብዝተፈላለየ መልክዑ ከተቃልሉ ንሰምዕ። ናይ ሎሚ ዕላል'ዛ ኣዘንታዊት ሓደ ኣብነቱ ኢዩ። ታሪኽና ግና ታሪኽ ሓደ ሰወእ ኣምባሳዶር ዓንደሚካኤል ካሕሳይ ጥራይ ኣይኮነን።

ንሓንሳብሲ ንበይነይ እጠራጠር እብለኩም። ጸላኢ ዝቐተሎም ብቐዓትናዶ ይበዝሑ ብውሳነ ኢሳይያስን ብፈጻምነት'ቶም ብጸትና ክመስሉና ዝጸንሑ ዕሱባት ዕሱብ ኢሳይያስ ሰብናን ስለዘይራኹብ!

ንነገሩ እታ ሰራም ሰልፊ ኣንጻር ብጸቶም ዝቐንዑ ፈዳኢን ስለዝነበሩዎ ንኩሉ'ቲ ኢሳይያስ ኣፈወርቂ ክእለ ዝፈረዶ ሰብና ክትኣሊ ምጽናሓን ምህላዎን በጺሕኩምዶ? ንሕና'ሞ ነዚ ናይ ኣደባባይ ምስጢር'ዚ ብእፍሪ ተኸሉ ኮነንናዮን ገናውን ን በኸየሉን ንሓፍረሉን እነና። ከመይሲ ወያ ስውርቲ ሰልፊ “እለይዎ” እንተኢላ ብግሩህ ኣተረጓጎማ: “ምዓዱዎ፣ ቅጽዕዎ፣ እንተሃበረ ድማ ናብ ሓለዎ ሰውራ ልኡኸዎ፣ ሽዑ ተኣሪሙ ምስመጸ ምስ ብጸቱ ሓውሱዎን ሓብሕቡዎን” ዝዓይነቱ ትር ጉም ጥራይ ይዋሃቦ ምንባሩ ኣጸቢቐ ስለዝፈልጠ ኣጸቢቐ ድማ እጉህየሉ ምንባሪይን ምህላወይን ክጠቅስ እፈቱ። “እለይ ዎ” ማለትሲ ካብ ኣርምዎ ንላዕሊ “ኣጸግዕዎ፣ ወግንዎ” ዝዓይነቱ ናይ ቅትለት ትርጉማት ይዋሃቦ ምንባሩ ልዕሊ ዝፈለጠ ሰብ ዘሎ ስለዘይመስለኒ። እዘ መከረኛ ዓይነይ እምባኣር ስለኡ ኢያ ለቕታ ንብዓት ደሪቐዎ ዘሎ! ተስፋ ድማ ኣለኒ'ታ ዝረ ኣየት ዓይይ ዕድመ ክትረከብ'ሞ ዋላ ብመስፈ እንተንቆሩዎ ብኒሕ ተደጊፋ ንነበርነቱ ብትኸክል ከተዘንቱ። ተስፋውን ኣ ለኒ ኩለን ብዘቐጸልጸል ስማዕ ዝተደፍና ኣእዛን ብሓቀኛ ስማዕ ዝድባሉ እዋን ክመጽእ!

ስወእ ተረሳዒ እንተበልናስ እቶም ረሳዕቲ ነቲ ታሪኽ ብምት ግዳያትን ፈጻምቱን ዝድፈን ንዝመስሎም ዝምልከት ጥራይ ኢዩ። እንተ ንዓና ምወት ዝያዳ ተማጓቲ ምኃኑ ኣጸቢቐና ስለንፈልጠ፡ ሓንቲ መዓልቲ እዞም ብሂወት ዘለዉ ገበርቲ እከይ ኣብ ቅድሚ ምወታን ክሳዶም ከምዘድንጉ ስለዝርዳኣና ብግዜያዊ ዓወታቶም ከምዘይንስነፍ ከተንበህ ኢላ ኢዩ።

እሞ ብወገነይ ከምሓደ ተዓዛቢ ብኣጋጣሚ'ዛ ንኩሉ ክብል ዝዓደመትኒ ዛንታ ናይ ሓሶት ናይ ኒኩለር ፌርማ ኣምባሳዶር ዓንደሚካኤል ካሕሳይ ንዝወለደቶ ዕላል ንኩሉኹም ተገደስቲ ክሓተኩም ዝደልዮ ድማ ኣሎ።

“እንታይ'ዩ ረኺብዎ ህዝብና ብዝኸደ ዝጠፍእ ዘሎ? እንታይ'ዩኸ ረኺብና ንሕና'ዞም ህሉዎት ብዛዕባ ጥፍኣት ህዝብና እናረኣናዮ ልብና ደፊንዎ ዘሎ?”

ገረብ እዝኒ ካብሃለዎስ ኣዲንቲ ከምዘለዎውን ምንም ኣየጠራጥርን። ከምኡ ካብኮነ ገረብ ንዝሰምዑቶን ዝረኣየቶን ከይተ ውሪ ምእንቲ መልሓሳ ጥራይ ዘይኮነ ካብ ጉንዳን ሱራን ብገዛእ ሓኸላ ክትቁረጽ ተወሲኑ ካብዘይተኸእለ፡ ትረኸ ገረብ ናይ ምእማኑ ነገር'ዩ ሕጂ ዝሰዕብ። ሰብና ነየናዩ'ዩ ዝኣምን? እንተ'ታ በዓልቲ እዝኒ ገረብ ኣዲንቲ ከምዘለዎውን ርጉጽ'ዩ ። ክልቲኡ ትውንን ገረብ ብህዋሳታ ንዝዳህሰሰቶ ጭብጢ ብዝድርጉሕ ገዛእ መልሓሳ ከምተዘንትዎ ድማ ኣየጠራጥርን። ናይ መወዳእታ ሕቶይ፡ ክንደይ ዝኣክል ሰብናኸ ብተንኮል ስሩያት ሰብና ተወጊኑ ይኸውን?

የቐንየለይ ዮሃንስ ስባህቱ ሃብተስላሴ።

ዘልኣለማዊ ዝኸሪ ንስወኣትና!

ወዲ ጥርታ: